

जलदाय विभाग के निःशुल्क पेयजल टैंकर को 700 से 1200 रुपए में अवैध तरीके से बेच रहे ड्राइवर

जलदाय विभाग ने इन 'अमृत के सौदागरों' की कारगुजारी पकड़ी तो सरकारी टैंकर से पानी बेचने वाले 4 ड्राइवरों के खिलाफ करधनी थाने में एफ.आई.आर. दर्ज कराई

-कार्यालय संवाददाता-

जयपुर। जलदाय विभाग भले ही राजधानी जयपुर में लोगों को निःशुल्क पानी के टैंकर मुहैया करवाता है, लेकिन टैंकर चालक 'अमृत के सौदागर' बनकर मुफ्त के इस पानी को बाजार में चोरीछिपे 700 से 1200 रु. में बेच रहे हैं। जब लोगों ने जलदाय इंजीनियर्स के पास इन ड्राइवर्स के वीडियो और अवैध वसूली के सबूत पेश किए तो अधिकारी जागो। इसके बाद शनिवार को सरकारी टैंकर से पानी बेचने वाले 4 ड्राइवरों के खिलाफ करधनी थाने में एफ.आई.आर. दर्ज कराई गई है।



निःशुल्क पानी के टैंकर बेचने वाले इन ड्राइवर्स के खिलाफ जलदाय विभाग ने एफ.आई.आर. दर्ज कराया।

बताया कि विभाग को निःशुल्क टैंकर की एवज में पैसे की मांग करने की शिकायत प्राप्त हो रही थी, जिस पर अधीक्षण अभियंता (उत्तर) के नेतृत्व में गठित टीम द्वारा कार्रवाई की गई।

उन्होंने बताया कि संबंधित टैंकर ड्राइवर लक्ष्मण, नारायण शर्मा, वीरेंद्र गुर्जर एवं हिम्मत सिंह के विरुद्ध करधनी थाने में एफआईआर दर्ज कराई गई है।

सूत्रों की मानें तो जलदाय विभाग ने आमजन तक निःशुल्क पेयजल सप्लाई में पारदर्शिता लाने के लिए भले ही ऑनलाइन बुकिंग और वन टाइम पासवर्ड (ओ.टी.पी.) जैसा सिस्टम

■ कुछ ड्राइवर इतने शातिर हैं कि अपनी बदमाशी छिपाने के लिए लोगों को निःशुल्क पेयजल बुकिंग पर आधा टैंकर पानी ही पहुंचा रहे, शेष 3 हजार लीटर पानी बाजार में चोरी छिपे बेच रहे हैं।

लागू कर रहा है, लेकिन यह टैंकर ड्राइवर पूरे सिस्टम को चकमा देकर निःशुल्क पेयजल को बाजार में अवैध तरीके से बेचकर 700 से 1200 रुपए वसूलने में जुटे हैं।

पेयजल की ग्राह-ग्राहि के बीच खेला जा रहा है।

कुछ ड्राइवर्स इतने शातिर हैं कि अपनी कारगुजारी छिपाने के लिए पेयजल बुकिंग के बाद लोगों को आधा टैंकर (करीब 3 हजार लीटर पानी) ही पहुंचा रहे हैं, जबकि शेष पानी के आधे टैंकर को अन्य लोगों को बेच रहे हैं। यह पूरा खेल गर्मी के मौसम में

चूँकि मुख्यमंत्री भजनलाल शर्मा से लेकर मुख्य सचिव डॉ. सुधांशु पंत और जलदाय विभाग के शासन सचिव डॉ. समित शर्मा ने आमजन को भीषण गर्मी के इस मौसम में आमजन को राहत देने के लिए पेयजल सप्लाई सुचारू रखने के निर्देश दे रखे हैं, लेकिन जलदाय विभाग में पनपा हुआ टैंकर माफिया लगातार अवैध वसूली करने में जुटा है।

किराया मांगने पर छात्रों ने ऑटो चालक से मारपीट कर हाथ तोड़ा

आक्रोशित ऑटो चालकों ने रास्ता जाम कर हंगामा किया



राजस्थान यूनिवर्सिटी मोड पर ऑटो रिक्शा चालक के साथ मारपीट करने वाले छात्रों की गिरफ्तारी की मांग को लेकर अन्य ड्राइवर्स ने भी विरोध-प्रदर्शन किया।

जयपुर। गांधी नगर थाना इलाके में यूनिवर्सिटी मोड के पास शुकुवार देर रात किराया मांगने की बात को लेकर हॉस्टल के छात्रों ने ऑटो चालक से मारपीट कर उसका हाथ तोड़ दिया। लाठी और डंडों से पीटने के बाद उसे सड़क पर पटक दिया। सूचना पर पहुंची पुलिस ने घायल को एम.एन.एस. अस्पताल भिजवाया, जहाँ उसके हाथ में फ्रेक्चर है और मारपीट में हाथ-पैरों में चोट आई है। पुलिस ने मामला दर्ज कर जांच शुरू कर दी है।

गौरव टावर से रात को सवारी लेकर झालाना आ रहा था। यूनिवर्सिटी मोड पर तीन लड़कों के उतरने के बाद उसने पैसे मांगे। इस पर उन्होंने अपने साथियों को बुला लिया और उसके साथ मारपीट शुरू कर दी और उसके ऑटो के कांच तोड़ दिए।

हंसराज ने बताया कि ऑटो रिक्शा के कांच तोड़ने के बाद वह उसे हॉस्टल में ले गए वहां भी छात्रों ने उसके साथ मारपीट की। हंसराज ने बताया कि हाथ टूटने से वह अपने परिवार का गुजारा कैसे चलाएगा। ऑटो चालक ही वह अपने परिवार का पेट भरता है।

पुलिस ने बताया कि झालाना निवासी हंसराज शर्मा शुकुवार को

आमजन की सक्रिय भागीदारी से रुकेगा

भ्रष्टाचार : मेहरडा

जयपुर। भ्रष्टाचार निरोधक ब्यूरो (ए.सी.बी.) के महानिदेशक डॉ. रवि प्रकाश मेहरडा ने कहा कि आमजन की सक्रिय भागीदारी से ही भ्रष्टाचार पर लगाम लगाई जा सकती है। उन्होंने कहा कि रिश्तेदार मांगने वालों की शिकायत एसीबी के हेल्पलाइन नंबर 1064 और वाट्सएप नंबर 9413502834 पर की जा सकती है। उन्होंने कहा कि भ्रष्टाचार निरोधक ब्यूरो, भ्रष्टाचार रोकने के लिए एरो टोलरेंस नीति पर काम कर रहा है। हेल्पलाइन नंबर पर सप्ताह के 7 दिन 24 घंटे शिकायत दर्ज होती है।

डॉ. मेहरडा ने राजस्थान के सभी लोगों से अपील की है कि भ्रष्टाचार रोकने के लिए इन दोनों नंबरों को अधिक से अधिक लोगों तक पहुंचाएं। एसीबी, प्रत्येक शिकायत को गंभीरता से लेकर काम करती है और परिवारों की गोपनीयता बनाये रखते हुए तुरंत उचित कार्रवाई की जाती है। आमजन इस हेल्पलाइन पर रिश्तेदार की मांग, आय से अधिक संपत्ति और पद के दुरुपयोग के मामलों को शिकायत कर सकते हैं।

'नौतपा' के बीच जयपुर में कई जगहों पर हुई बूढ़ाबांड़ी, गर्मी के साथ उमस भी सताने लगी

मौसम विभाग ने शनिवार को सिरोही, उदयपुर, दौसा और जयपुर में हल्की बारिश की संभावना जताई थी

■ जयपुर। राजस्थान में 'नौतपा' शुरू हो गया। पहले दिन ही भीषण गर्मी और सूर्यदेव की तीखी किरणों ने लोगों को तपा कर रख दिया। भीषण गर्मी और लू जानलेवा बनी हुई है। वहीं, मौसम विभाग ने शनिवार को सिरोही, उदयपुर, दौसा और जयपुर में तेज हवा के साथ हल्की होने की संभावना जताई है। वहीं जयपुर में दोपहर बाद अचानक मौसम बदला और आसमान में बादल छा गए। शाम चार बजे बाद तेज आंधी चली और शहर के कुछ स्थानों पर हल्की बारिश हुई। इससे लोगों को भीषण गर्मी से हल्की राहत मिली।

■ मौसम विभाग की मानें तो 29 मई तक तीव्र हीटवेव का असर रहेगा। शनिवार को फ्लोदी में तापमान 50 डिग्री पर पहुंचा, वहीं 20 से ज्यादा जिलों में 44 डिग्री से ज्यादा दर्ज किया गया।

अधिकतम तापमान में 1-2 डिग्री सेल्सियस बढ़ोतरी होने की संभावना है। राज्य में चल रहे हीटवेव से तीव्र हीटवेव तथा ऊष्णरात्रि का दौर आगामी तीन-चार दिन जारी रहने की प्रबल संभावना है। इसके बाद 29 मई से पूर्वी राजस्थान के कुछ भागों में और 30 मई से पश्चिमी राजस्थान के कुछ भागों में अधिकतम तापमान में 2 से 3 डिग्री सेल्सियस गिरावट होने की संभावना है। जून के प्रथम सप्ताह में

राज्य के ज्यादातर भागों में अधिकतम तापमान सामान्य के आसपास दर्ज होने की संभावना है। बीते 24 घंटे में प्रदेश में लू ने जमकर कोहराम मचाया। फ्लोदी में दिन में पारा 50 डिग्री के करीब जा पहुंचा। वहीं प्रदेश के अन्य जिलों में भी दिन में धूप की तपन से लोग बेहाल रहे। गर्मी के प्रकोप के चलते सूर्यास्त के बाद भी जयपुर समेत कई जिलों में लोग गर्म हवा के थपेड़ों से बेहाल रहे।

दिन में भीषण गर्मी के तीखे तेवरों के चलते सड़कों पर लोगों की आवाजाही कम रहने पर सत्राटा पसरने लगा है तो दूसरी तरफ गर्मी से राहत दिलाने में कूलर और पंखे भी अब नाकाफी साबित हो गए हैं।

सामान्य से 6.2 डिग्री सेल्सियस ज्यादा रहा जबकि जैसलमेर में अधिकतम तापमान सामान्य से 5.4 डिग्री अधिकता के साथ 48 डिग्री सेल्सियस रहा। इसके अलावा बीकानेर में अधिकतम तापमान 47.2, चुरू में 47, जोधपुर शहर एवं जालौर में 46.9, फतेहपुर में 46.7, कोटा में 46.3, पिलानी में 46.2 एवं वनस्थली में 45.2 डिग्री सेल्सियस अधिकतम तापमान दर्ज किया गया।

राजधानी जयपुर में अधिकतम तापमान 43.8 डिग्री सेल्सियस रिकार्ड किया गया जो सामान्य से दो डिग्री सेल्सियस अधिक रहा। उल्लेखनीय है कि शुकुवार को फ्लोदी में अधिकतम तापमान 49 डिग्री सेल्सियस दर्ज किया गया था।

मुख्य सचिव के निर्देश के बाद आंगनबाड़ी केन्द्रों पर 6461

जगह निरीक्षण कर सैनेटरी नैपकिन वितरण व्यवस्था जांची



जयपुर। महिला एवं बाल विकास विभाग के शासन सचिव डॉ. मोहन लाल यादव ने बताया कि शनिवार को प्रदेशभर के आंगनबाड़ी केन्द्रों पर 6461 जगह औचक निरीक्षण कर उठान योजना के तहत सैनेटरी नैपकिन वितरण व्यवस्था की जांच की गई।

मुख्य सचिव सुधांशु पंत के निर्देशों पर शनिवार को सभी जिलों के उप निदेशक, सीडीपीओ तथा महिला पर्यवेक्षक व महिला सुपरवाइजर निर्देशित किया गया था कि राज्य के सभी जिलों में 25 मई को 5-5 आंगनबाड़ी केन्द्रों का अवलोकन कर सैनेटरी नैपकिन वितरण व्यवस्था का भौतिक सत्यापन किया जाए। डॉ. मोहनलाल यादव ने बताया कि शनिवार को राज्य

के आंगनबाड़ी केन्द्रों पर 6461 औचक निरीक्षण कर उठान योजना के अंतर्गत सैनेटरी नैपकिन वितरण व्यवस्था का भौतिक सत्यापन किया गया जिसमें समेकित बाल विकास सेवाएं आंगनबाड़ी केन्द्रों के अतिरिक्त निदेशक पोषाहार के द्वारा पांच, उपनिदेशक आईईसी के द्वारा पांच, सहायक निदेशकों के द्वारा पांच तथा जिलों में कार्यरत उपनिदेशकों के द्वारा 185, सीडीपीओ के द्वारा 692, महिला पर्यवेक्षकों के द्वारा 4693 तथा अन्य के द्वारा 47 आंगनबाड़ी केन्द्रों का औचक निरीक्षण किया गया एवं कुल 5637 आंगनबाड़ी केन्द्रों का औचक निरीक्षण भौतिक सत्यापन किया गया है। जिसकी रिपोर्ट शनिवार को ही दे दी गई है। शासन सचिव ने बताया कि

इसीप्रकार महिला अधिकारिता निदेशालय की ओर से भी शनिवार को उपनिदेशकों एवं सहायक निदेशकों, संरक्षण अधिकारी व सभी महिला सुपरवाइजर द्वारा जिला स्तर पर विभिन्न आंगनबाड़ी केन्द्रों व अन्य केन्द्रों का औचक निरीक्षण किया गया। जिसमें उपनिदेशकों एवं सहायक निदेशकों के द्वारा 143, संरक्षण अधिकारी द्वारा 52 व महिला सुपरवाइजर द्वारा 619 तथा कुल 824 केन्द्रों का निरीक्षण किया गया। डॉ. मोहन लाल यादव ने बताया कि आज किये गए कुल 6461 औचक निरीक्षण में जहां-जहां अनियमितता की रिपोर्ट प्राप्त हुई है, वहां आंगनबाड़ी कार्यकर्ता, महिला पर्यवेक्षक अथवा अन्य अधिकारियों-कर्मियों पर कार्रवाई होगी।

स्वास्थ्य कल्याण ब्लड बैंक का

स्थापना दिवस आज

जयपुर। स्वास्थ्य कल्याण ब्लड बैंक, मिलाप नगर जयपुर 26 मई को अपना 30वां स्थापना दिवस मना रहा है। इस अवसर पर ब्लड बैंक परिसर में 'करेंगे रक्त दान, देंगे जीवन दान' थीम पर वृहद रक्तदान शिविर का आयोजन होगा। शिविर में ब्लड बैंक से जुड़े कार्यकर्ता, मित्र और उनके परिवारजन रक्त दान करेंगे। ब्लड बैंक के मैनेजिंग ट्रस्टी डॉ. एस एस अग्रवाल ने कहा कि अब हम रक्त की एक यूनिट से इसके तीनों कम्पोनेंट के करीब 20 तरह के प्रोडक्ट बनाते हैं, जिनको मरीज की जरूरत अनुसार दिया जाता है, जिससे रोगी को तुरंत लाभ मिले।

सार-समाचार

पेंट एंड प्ले स्मार्ट आर्ट वर्कशॉप शुरू



जयपुर। श्याम नगर, श्याम पथ स्थित 'रंग एंड कूची' में शनिवार से स्मार्ट आर्ट वर्कशॉप पेंट एंड प्ले की शुरुआत हुई। निदेशक कविता राठौड़ ने बताया कि इस वर्कशॉप का आयोजन दो चरणों में किया जा रहा है। इसमें पाँच-पाँच एक्टिविटी रखी गयी है। पहले चरण का आयोजन 25 से 30 मई तक तथा दूसरा चरण 3 से 8 जून 2024 तक होगा। वर्कशॉप में 6 से 15 साल के आयु वर्ग के बच्चों को क्रिएटिविटी के साथ प्रॉडक्ट्स तैयार करवाये जाएंगे, जो होम डेकर में काम आएंगे।

विष्णु टांक को स्वामी विवेकानंद पुरस्कार



जयपुर। मैराथन दौड़ में वर्ल्ड रिकॉर्ड होल्डर विष्णु टांक को स्वामी विवेकानंद वचुंअल राष्ट्रीय पुरस्कार से सम्मानित किया गया है। टांक पिछले 7 वर्षों से कई मैराथन दौड़ में भाग ले चुके हैं। इनके नाम कई अवॉर्ड और कई पुरस्कार शामिल हैं। विष्णु टांक कई राष्ट्रीय और अंतर्राष्ट्रीय मैराथन में भाग ले चुके हैं। जिससे इन्हें कई विश्व रिकॉर्ड धारक का खिताब मिल चुका है। उन्होंने लिम्का बुक ऑफ वर्ल्ड रिकॉर्ड्स, इंडिया बुक ऑफ वर्ल्ड रिकॉर्ड्स, इंटरनेशनल बुक ऑफ वर्ल्ड रिकॉर्ड्स और वर्ल्ड बुक ऑफ रिकॉर्ड जैसे प्रसिद्ध संगठनों से चार रिकॉर्ड धारक खिताब हासिल किए हैं। अब तक 140 हाफ वचुंअल मैराथन पूरी करके दौड़ने का जुनून जारी है। विष्णु टांक मोटिवेशन स्पॉकर के रूप में लोगों को स्वस्थ रहने के लिए जागरूक करते हैं। सभी को दौड़ने के लिए जागरूक करते हैं। इनके सराहनीय कार्य को देखते हुए शक्ति फिल्म प्रोडक्शन ने स्वामी विवेकानंद राष्ट्रीय पुरस्कार 2024 के वचुंअल आयोजन के लिए विष्णु टांक को ब्रांड एम्बेस्डर नियुक्त किया है। प्रोड्यूसर अंबालिका शास्त्री ने विष्णु टांक को ब्रांड एंबेस्डर नियुक्त होने पर बधाई देते हुए सम्मानित किया।

'समानता से बच्चों को करवा रहे रूबरू'



जयपुर। स्वाध्याय पीठ गुरुकुल द्वारा सनातन संस्कृति के रक्षार्थ ग्रीष्मकालीन शिविर का आयोजन किया जा रहा है। इस शिविर में "वेद संस्कृत और संस्कृति की रक्षा हो" विषय पर बच्चों को निःशुल्क 17 मई से 12 जून तक शिक्षित किया जा रहा है। शिविर प्रतिदिन एकर शासन स्कूल ब्रह्मपुरी में प्रातः 8 से 10 बजे तक चल रहा है। शनिवार को जयपुर हैरिटेज की महापौर मनीषा गुर्जर ने कार्यक्रम में शिरकाई की। उन्होंने इस अवसर पर बच्चों को सनातन धर्म की जानकारी एवं स्वच्छता का संदेश दिया। इस अवसर पर पारीक महिला परिषद ने 5100 रु. गुरुकुल को भेंट में दी। कार्यक्रम में स्वाध्याय पीठ गुरु कुल के अध्यक्ष आचार्य पंडित योगेश पारीक ने सभी अधिभावकों का आभार किया कि सनातन धर्म की शिक्षा के लिए अपने बच्चों को शिविर में जरूर भेजे, जिससे बच्चों को अपने धर्म की जानकारी मिल सके एवं भावी पीढ़ी देश के नवनिर्माण में सहयोग कर सके।

पूर्व कलेक्टर के साथ धोखाधड़ी

जयपुर। जयपुर के पूर्व जिला कलेक्टर रहे रिटायर्ड आईएएस अंतर सिंह नेहरा ने मानसरोवर थाने में धोखाधड़ी का मामला दर्ज करवाया है। 2 युवकों ने नेहरा से मकान किराए पर लेने के लिए बात की और फिर एग्रीमेंट बनवाने के बहाने 55 हजार रुपए ट्रांसफर करवा लिए। धोखाधड़ी का पता चलने पर नेहरा ने साइबर क्राइम से जुड़ी हेल्पलाइन पर शिकायत दर्ज कराई और उसके आधार पर थाना मानसरोवर में आरोपी परमिंदर सिंह और रचित अग्रवाल नाम के युवकों के खिलाफ शिकायत दर्ज की है और जांच में जुटी है। पुलिस के अनुसार अंतर सिंह नेहरा ने 24 मई को मामला दर्ज करवाया कि जिस मकान में वो रह रहे हैं, उस मकान का एक परिया किराया पर देने के लिए उन्होंने अखबार में विज्ञापन दिया था। इसके बाद एक युवक ने फोन किया। उनसे अपना नाम परमिंदर सिंह बताते हुए मकान को किराया पर लेने के फोन पर बातचीत की। उसने एक्सिस बैंक के बड़े अधिकारी रचित अग्रवाल के नाम पर मकान किराया पर लेने की बात कही। इसके बाद किराए का एग्रीमेंट के नाम पर अंतर सिंह नेहरा से 55 हजार रुपए ट्रांसफर करवा लिए। जब राशि ट्रांसफर करने के बाद अंतर नेहरा को धोखाधड़ी का मामला लगा तो उन्होंने साइबर क्राइम से जुड़ी हेल्पलाइन पर शिकायत दर्ज कराई और उसके आधार पर थाना मानसरोवर में आरोपी परमिंदर सिंह व रचित अग्रवाल नाम के युवकों के खिलाफ शिकायत दर्ज की।

युवक पर कार चढ़ाने वाला गिरफ्तार

जयपुर। सांगानेर सदर थाना पुलिस ने मारपीट कर युवक पर कार चढ़ाने के मामले में आरोपी को गिरफ्तार कर लिया। डीसीपी (साउथ) विगत आनंद ने बताया कि गिरफ्तार आरोपी राजेश शर्मा (28) धौलीवालों की ढाणी गोविन्दपुर सांगानेर का रहने वाला है। पुलिस ने उसके कब्जे से मारपीट करने के लिए काम में लिया गया पापुस बरामद कर लिया। आरोपी सरेहद मारपीट कर गुडगाडर्दी में नाम कमाना चाहता है। आरोपी के खिलाफ पूर्व में मारपीट व चोरी के प्रकरण दर्ज होकर चालान हो चुके हैं। पुलिस ने बताया कि प्रताप नगर निवासी अमित शर्मा ने रिपोर्ट दी। उसका भाई जय शर्मा 26 अप्रेल को रात 11 बजे अपने ससुर से मिलकर मानसरोवर से घर वाटिका रोड पर आ रहा था। जब वह मीना चौक वाटिका रोड पर पहुंचा तो एक कार सवार व्यक्ति ने उसे हाथ देकर रोका और गाड़ी से उतरकर उसके साथ लोहे के पापुस से मारपीट कर थालव कर दिया और उसके उपर कार को चढ़ा दिया। लोगों की आवाज सुनकर आरोपी कार लेकर भाग गया। थानाप्रभारी पुनम चौधरी ने बताया कि घटनास्थल पर लगे सीसीटीवी कैमरे चैक किए गए। इसमें एक कार चालक पंडित जय शर्मा पर जानलेवा हमला करते हुए कार को चढ़ाकर उसके उपर से कार ले जाता दिखाई दे रहा था। पुलिस ने आरोपी राजेश को गिरफ्तार कर कार वापस कर ली। इस मामले के खुलासे में कान्टेबल राजेश चौधरी की अहम भूमिका रही।

सहकार मार्ग पर भिड़े कई वाहन

जयपुर। राजधानी जयपुर के सहकार मार्ग पर करीब दोपहर 2 बजे सड़क हादसा हो गया। हादसा इतना भयानक था कि आपस में कई वाहन भिड़ गए। गनीमत रही कि हादसे के वक्त किसी को चोट नहीं आई। यह हादसा एक कार के अचानक ब्रेक लगाने की वजह से घटित हुआ। हादसे में कई कारें क्षतिग्रस्त हुईं। हादसे की जानकारी मिलने पर पुलिस मौके पर पहुंची। बताया जा रहा है कि करीब दोपहर 2 बजे बाइस गोटाम से सहकार मार्ग होते हुए कार टोक रोड की तरफ जा रही थी कि अचानक एक कार चालक ने सहकार मार्ग पर ब्रेक लगा दिया। फिर पीछे से आ रही एक के बाद एक गाड़ियों आपस में टकरा गईं। हादसे में कई कारें क्षतिग्रस्त हो गईं। हादसे की आवाज सुनकर लोगों की भीड़ लग गई। सहकार मार्ग पर हादसे की शिकार हुई गाड़ियों की वजह से जाम लग गया। सूचना मिलने पर पुलिस मौके पर पहुंची और यातायात बहाल करवाया।

नाहरगढ़ पर सफाई अभियान आज

जयपुर। हैरिटेज निगम प्रशासन रविवार को नाहरगढ़ पर सफाई अभियान चलाएगा। आयुक्त अभिषेक सुराणा के निर्देश पर स्वच्छता प्रहरी जुटेंगे और सुबह 6 से 9 बजे तक सफाई की जायेगी। इस दौरान निगम के सभी अधिकारी भी श्रमदान करेंगे। सफाई अभियान में श्रमदान करने वाले लोगों के लिए हैरिटेज नगर निगम प्रशासन ने बस की सुविधा रखी है। जलमहल से नाहरगढ़ सनराइज च्याट तक आवागमन के लिए बस उपलब्ध रहेगी।